

बागमती गाउँपालिकाको
गैरसरकारी संस्था समन्वय, परिचालन तथा अनुगमन सम्बन्धी निर्देशिका २०८१

प्रस्तावना: बागमती गाउँपालिकामा काम गर्ने तथा कार्य गर्न चाहने गैर सरकारी संस्थाहरूलाई एकद्वार प्रणाली मार्फत आपसी सहयोग, समन्वय र साझेदारीलाई प्रभावकारी बनाउन एवं ती संस्थाहरू मार्फत प्राप्त हुने सहयोगलाई पारदर्शी, एकीकृत ढङ्गले परिचालनको निमित्त नेपालको संविधान २०७२, भाग ४ धारा ५१ (ज) (१४) र धारा ७२ (२) तथा स्थानीय सरकार सञ्चालन ऐन, २०७४ को दफा २५ र १०२ बमोजिम गैर सरकारी संस्था समन्वय, परिचालन तथा अनुगमन सम्बन्धी निर्देशिका, २०८० बनाई कार्यन्वयनमा ल्याइएको छ ।

परिच्छेद - १

प्रारम्भिक

१. संक्षिप्त नाम र प्रारम्भ :

- (१) यस निर्देशिकाको नाम "गैरसरकारी संस्था समन्वय, परिचालन तथा अनुगमन सम्बन्धी निर्देशिका २०८१ रहेको छ ।
- (२) यो निर्देशिका तुरुन्त प्रारम्भ हुनेछ ।

२. परिभाषा : विषय प्रसङ्गले अर्को अर्थ नलागेमा यस कार्यविधिमा,

- (क) "अध्यक्ष" भन्नाले गाउँपालिकाको अध्यक्ष सम्झनु पर्छ ।
- (ख) "उपाध्यक्ष" भन्नाले गाउँपालिकाको उपाध्यक्ष सम्झनु पर्छ ।
- (ग) "गाउँपालिका" भन्नाले बागमती गाउँपालिका एवं बागमती गाउँ कार्यपालिकालाई सम्झनु पर्छ ।
- (घ) "अन्तराष्ट्रिय गैरसरकारी संस्था" भन्नाले विदेशमा दर्ता भई नेपालमा सामाजिक सेवा तथा विकास कार्यमा संलग्न हुने तथा त्यस्तो कार्यमा सहयोग गर्ने संस्थालाई सम्झनु पर्दछ ।
- (ङ) "समन्वय समिति" भन्नाले जिल्ला समन्वय समितिलाई सम्झनु पर्छ ।
- (च) "दातृ निकाय" भन्नाले समाज कल्याण, सामाजिक सेवा तथा विकास कार्यमा सहयोग गर्ने विदेशी सरकार वा संघ, संस्था आदि सम्झनु पर्छ ।
- (छ) "मन्त्रालय" भन्नाले विषयगत मन्त्रालय सम्झनु पर्छ ।
- (ज) "गैर सरकारी संस्था (गैसस)" भन्नाले लाभांश वा मुनाफा वितरण गर्ने उद्देश्य नराखी प्रचलित कानून बमोजिम दर्ता भई सामाजिक कार्य गर्ने संस्थाहरूलाई सम्झनु पर्छ ।
- (झ) "विधान" भन्नाले गैर सरकारी संस्थाको विधान सम्झनु पर्छ ।
- (ञ) "कार्य समिति सदस्य" भन्नाले गैर सरकारी संस्थाका कार्य समितिका सदस्यलाई जनाउँछ
- (ट) "सामाजिक सेवा तथा विकास कार्य" भन्नाले नेपाली समाजको समतामूलक विकास, सामाजिक रूपान्तरण, लोकतन्त्र, मानव अधिकारको संरक्षण तथा प्रवर्द्धन, महिला, दलित, जनजाती, बालबालिका, ज्येष्ठ नागरिक, गरिब,

अशक्त एवं अपाङ्ग, यौनिक अल्पसंख्यक तथा उपेक्षित समुदायको सर्वोपरी हित, जनचेतना, क्षमता विकास, सशक्तिकरण, वकालत, सामाजिक परिचालन, उपभोक्ता अधिकार, आर्थिक विकास, पूर्वाधार विकास, सेवा एवं पुनर्स्थापना, जलवायु परिवर्तन, विपद व्यवस्थापन, स्थानीय सुशासन लगायतका सामाजिक विकासका लागि गरिने कार्य सम्झनु पर्दछ ।

- (ठ) "संघ सस्था" भन्नाले लाभान्श वा मुनाफा वितरण गर्ने उद्देश्य नराखी संघ सस्था दतां ऐन २०३४, राष्ट्रिय निर्देशन ऐन, २०१८ अनुसार दर्ता भएका तथा समाज कल्याण ऐन २०४९ अनुसार आवद्ध सामाजिक संस्थाहरुलाई सम्झनु पर्छ ।
- (ड) "विषयगत समिति" भन्नाले सोरु गाउँपालिकामा गठित विभिन्न समितिलाई सम्झनु पर्छ ।
- (ढ) "स्थानीय तह" भन्नाले नगर पालिका, गाउँपालिका र जिल्ला समन्वय समितिलाई सम्झनु पर्छ ।
- (ण) "समिति" भन्नाले यसै निर्देशिका बमोजिम गठन हुने गैसस समन्वय समितिलाई सम्झनु पर्छ ।
- (त) "गैर सरकारी सस्था महासंघ भन्नाले गैर सरकारी सस्थाहरुको छाता संगठनलाई सम्झनु पर्छ ।

परिच्छेद-२

संघ संस्थाहरुको वर्गीकरण र सामाजिक विकास कार्यक्रम

३. संस्थाहरुको सूची तयार तथा अद्यावधिक गर्ने :

- (१) गाउँपालिकामा काम गरि रहेका, काम गर्न चाहने तथा गाउँपालिकामा कार्यालय रहेका सम्पूर्ण संघ संस्थाहरु सूचिकृत हुनु पर्नेछ । यसरी सूचिकृत भएका संस्थाहरुलाई, गाउँपालिकाले अनुसूचि, १ बमोजिमको सूचिकृत प्रमाण पत्र उपलब्ध गराउने छ ।
- (२) सूची तयार गर्दा सार्वजनिक सूचना मार्फत तपशील अनुसार वर्गीकरण गरी अलग अलग सूची तयार गरिनेछ ।
 - (क) सामाजिक संस्थाहरु (जनचेतना, सशक्तिकरण, क्षमता विकास, आर्थिक विकास, सामाजिक परिचालन र पूर्वाधार विकासका एवं परिच्छेद १ नियम २ "ट" अनुसारको कार्यहरु गर्ने गैर नाफा मूलक संस्थाहरु) ।
 - (ख) खेलकुद विकास संस्थाहरु (खेलकुदका क्षेत्रमा कार्यहरु गर्ने) ।
 - (ग) धार्मिक तथा सांस्कृतिक संस्थाहरु (धर्म, संस्कृति, परम्पराका क्षेत्रमा कार्यहरु गर्ने) ।
 - (घ) प्रतिष्ठान, दृष्ट तथा गुठीहरु (कुनै पनि निश्चित उद्देश्य तथा कसैको सम्झनामा स्थापना भई कार्य गर्ने संस्थाहरु) ।
 - (ङ) पेशागत संस्थाहरु (कुनै निर्दिष्ट पेशा, व्यवसायका क्षेत्रमा कार्यहरु गर्ने) ।
 - (च) सञ्जाल तथा महासंघहरु (कुनै निर्दिष्ट विषयगत क्षेत्रमा कार्य गर्ने प्रारम्भिक संस्थाहरुको छाता सञ्जालको रुपमा कार्य गर्ने) ।

(छ) उपभोक्ता समुहहरू-कुनै निर्दिष्ट विषयमा कार्य गर्नका लागि निश्चित अवधि तोकिएका अनौपचारिक समुहहरू) ।

(ज) अनुसन्धान संस्थाहरू (अध्ययन अनुसन्धानका क्षेत्रमा कार्य गर्ने) ।

(झ) सामुदायिक संस्थाहरू निश्चित तोकिएको समुदाय विकासका लागि कार्य गर्ने स्थानीय संस्थाहरू)

(३) बाह्य श्रोत परिचालन नगरी आन्तरिक श्रोत र स्थानीय श्रोतबाट मात्र परिचालन हुने धार्मिक संस्थाहरू, उपभोक्ता समुहहरू, सामुदायिक संस्थाहरू लगायतका संस्थाहरू गाउँपालिकामा मात्र सचिकतृ गरी कार्य गर्न सकिनेछ । उक्त संस्थाको विधानमा बुदाँ उल्लेख गरेको हुनु पर्नेछ र सो को विधान गाउँपालिका बाट स्वीकृत हुनेछ ।

४. सामाजिक कार्यक्रम :

(क) गाउँपालिकाले सामाजिक संघ संस्थाहरू मार्फत सामाजिक परिचालन, नागरिक अधिकार, सामाजिक सचेतना तथा विकास कार्यक्रमहरू सञ्चालन गर्ने छन् ।

(ख) गाउँपालिकाले सामाजिक परिचालन लगायतका कार्यहरू गर्दा देफा ३ बमोजिम सचीकृत गैर सरकारी संस्थाहरूलाई प्राथमिकता दिइ समन्वय र साझेदारी गर्ने छन् ।

(ग) संस्थाले आफ्नो उद्देश्य अनसारका कार्यक्रमहरूमा खर्च गर्ने गरी आफ्नो थोत निर्माणका लागि आयमुलक कार्यक्रमहरू सञ्चालन गर्न सक्नेछन् ।

(घ) गाउँपालिकाले सामुदायिक विकासको क्षेत्रमा कार्यरत सम्पूर्ण गैरसरकारी संस्थाहरूको सूची आवधिक गरी कार्यक्रम तथा लगानीमा हुने दोहोरो पेन हटाउन सक्नेछ ।

५. स्थानीय दिगो विकास सम्बन्धी कार्यक्रम सञ्चालन :

गाउँपालिकामा विकास सम्बन्धी कार्यक्रमहरू सञ्चालन गर्दा गाउँपालिकाले लिएको दुरदृष्टि, लक्ष्य तथा उद्देश्य पुरा गर्ने हुनु पर्ने छ । जनचेतना मूलक, सामाजिक परिचालन, क्षमता विकास, सशक्तिकरण, आयआर्जन तथा आर्थिक उपार्जन एवं पूर्वाधार विकासका क्षेत्रमा देहाय बमोजिमका कार्यक्रमहरूलाई प्राथमिकता दिई विशेष कार्यक्रमहरू छनौट गरी साझेदारीमा सञ्चालन गर्नेछः

(क) महिला, बालबालिका, किशोर किशोरी, युवा, ज्येष्ठ नागरिक, अपाङ्गता भएका व्यक्ति, यौनिक अल्पसंख्यक, आदिवासी/जनजाति, दलित, विपन्न, असहाय, पछाडि पारिएका, एकल महिला, एच आइभी प्रभावित तथा संक्रमित, विपद प्रभावित, सिमान्तकृत समुदायको हित र कल्याण सम्बन्धी कार्यक्रम,

(ख) रोजगार एवं स्वरोजगार सिर्जना सम्बन्धी कार्यक्रम,

(ग) स्थानीय विकासका लागि सहभागिता अभिवृद्धि गर्ने र समावेशिकरण, लैङ्गिक मूलप्रवाहीकरण र सशक्तीकरण सम्बन्धी कार्यक्रम,

(घ) ऐन, कानून, मानव अधिकार, लोकतन्त्र, सुशासन संरक्षण तथा प्रवर्द्धनात्मक हुने खालका कार्यक्रम,

- (ड) स्रोत साधनमा विपन्न पछाडि पारिएका समुदायहरूको मुलप्रवाहीकरण, पहुँच, स्वामित्व र नियन्त्रण बढाउने कार्यक्रम,
- (च) उद्योग, कृषि उत्पादन, खाद्य सुरक्षा तथा पोषण सम्बन्धी कार्यक्रम,
- (छ) सामाजिक कुरीति तथा अन्धविश्वास विरुद्धको अभियान तथा कार्यक्रम,
- (ज) गरिबी निवारण, आय आर्जन तथा सीप विकास सम्बन्धी कार्यक्रम,
- (झ) नागरिक कर्तव्य तथा दायित्व सम्बन्धी सचेतना कार्यक्रम,
- (ञ) वन तथा वातावरण संरक्षण, जलवायु परिवर्तन, अनुकूलन तथा प्रभाव न्यूनीकरण एवं विपद जोखिम न्यूनीकरण सम्बन्धी कार्यक्रम,
- (ट) स्वास्थ्य जनचेतना अभिवृद्धि तथा सेवा प्रवाह सम्बन्धी कार्यक्रम,
- (ठ) स्थानिय भाषा, संस्कृति, आधारभूत तथा माध्यामिक, प्राविधिक शिक्षाका शैक्षिक उद्देश्य परिपूर्ति गर्ने सम्बन्धी कार्यक्रम,
- (ड) खानेपानी, सरसफाई, जलश्रोत व्यवस्थापन, लघु तथा बैकल्पिक उर्जा विकास कार्यक्रम,
- (ढ) भौतिक पूर्वाधार विकास निर्माण तथा मर्मत सम्बन्धी कार्यक्रम
- (ण) दीगो विकास लक्ष्यलाई परिपूर्ति गर्ने सम्बन्धी कार्यक्रम

परिच्छेद ३

कार्यक्रम सञ्चालन र समन्वय

६. गाउँपालिकासँग समन्वय :

- (१) यस निर्देशिका अन्तर्गत सूचीकृत भएका र हुन चाहने संस्थाहरूको कार्यक्रमलाई समितिले अद्यावधिक गर्दै जानेछ। गाउँपालिकामा गैसस मार्फत सञ्चालन हुने कार्यक्रमलाई आपसी समन्वय, सहयोग र संलग्नतामा सञ्चालन गरिने छ। गैर सरकारी सस्थाले काम गर्ने क्षेत्रको कार्यक्रमको प्रकृति हेरी गाउँ सभामा पेश गर्ने वा समन्वय वा जानकारी गराई काम गर्नु पर्नेछ ।
- (क) एक वर्ष भन्दा छोटो अवधिको परियोजनाहरू, सभा, सम्मेलन, गोष्ठी, तालिम, कार्यशाला, नागरिक शिक्षा, सुशासन तथा जवाफदेहिता प्रवर्द्धन, मानव अधिकार प्रवर्द्धन, सर्वेक्षण र अध्ययन अनुसन्धान सम्बन्धी कार्यक्रमहरू सञ्चालन गर्नु पूर्व गाउँपालिकालाई लिखित रूपमा जानकारी गराई कार्यक्रम सञ्चालन गर्ने । कार्यक्रम सम्पन्न पश्चात प्रतिवेदन गाउँपालिकामा पेश गर्नु पर्नेछ ।
- (ख) गाउँपालिकाको नियमित र विषयगत काम संग मेल खाने प्रकृतिका परियोजना तथा कार्यक्रमहरूमा गाउँपालिकासँग समन्वय गरेर काम गर्ने ।
- (ग) एक वर्ष भन्दा लामो एवं बहुवर्षीय भौतिक निर्माणका परियोजना वा कुनै कार्यक्रम सञ्चालन गर्नु परेमा गाउँपालिकाको गाउँ सभाबाट स्वीकृति लिएर काम गर्ने ।

(घ) गाउँपालिका भित्र कुनै पनि प्रकारको भौतिक पूर्वाधारका आयोजना निर्माण गर्दा अनिवार्य रूपमा गाउँपालिकासँग कम्तिमा ५ प्रतिशत बजेट समपुरक (Matching) गरि साझेदारीमा सञ्चालन गर्ने ।

(ङ) गाउँपालिका भित्र कार्य क्षेत्र बनाई काम गर्ने संघ संस्था तथा परियोजनाहरूले कर्मचारी छनौट गर्दा छनौट प्रकृयाका सबै चरणमा यस निर्देशीकाले व्यवस्था गरेको र गैसस समन्वय समितिले खटाएको सदस्यको उपस्थिति अनिवार्य गर्ने ।

च) प्रत्येक परियोजनाको वर्षमा कम्तिमा एक (१) पटक गैसस समन्वय समितिको बैठक अनिवार्य रूपमा आयोजना गरि परियोजनाको प्रगति वारे जानकारी गराउनुका साथै आवश्यक सल्लाह सुझाव लिनु पर्ने ।

(२) गैससहरूले सञ्चालन गर्ने एक वर्ष भन्दा लामो वा बहुवर्षीय परियोजना वा कार्यक्रम स्थानीय योजना तर्जुमा प्रक्रिया मार्फत गाउँपालिकाको एकीकृत वार्षिक कार्यक्रम तथा बजेटमा समावेश हुने गरी पेश गरी गाउँसभा बाट स्वीकृत गर्नु पर्नेछ (अनुसुचि २ अनुसार) हुनेछ । एक वर्ष भन्दा कम समय राखी सञ्चालन हुने कार्यक्रमहरू गैसस समन्वय समिति र कार्यपालिकाको निर्णय अनुसार हुनेछ ।

(३) गाउँसभा सम्पन्न भए पछि गैससहरूको कार्यक्रम बजेट स्वीकृत गर्नु पर्ने भएमा गाउँपालिकाबाट स्वीकृत गराउनु पर्नेछ र अर्को आर्थिक वर्षमा अनिवार्य गाउँ सभाबाट अनुमोदन गराउन सकिनेछ ।

७. गैसस समन्वय समिति गठन:

(१) गैससहरू सँग समन्वय र साझेदारी प्रवर्द्धन गर्न निम्न बमोजिम सदस्यीय गैसस समन्वय समिति गठन गरिने छ ।

(क) गाउँपालिका उपाध्यक्ष - संयोजक

(ख) प्रमुख प्रशासकिय अधिकृत - सदस्य

(ग) गाउँपालिकाको सामाजिक विकास समिति संयोजक - सदस्य

(घ) गाउँपालिकामा कार्य गर्ने गैससहरू मध्येबाट कम्तीमा १ जना महिला सहित समावेशी हुने गरी गाउँपालिकाले मनोनित गरेको २ जना प्रतिनिधि - सदस्य

(ङ) गाउँ पालिका भित्रका सामुदायिक संघ संस्था मध्यबाट गरी गाउँपालिकाले मनोनित गरेको ३ जना प्रतिनिधि - सदस्य

(च) सम्बन्धित विषयमा योगदान पुर्याउन सक्ने विज्ञ १ जना विज्ञ (आवश्यक भए मात्र) - सदस्य

(ज) गाउँपालिकाको सामाजिक विकास शाखा प्रमुख - सदस्य सचिव

८. गैसस समन्वय समितिको बैठक सम्बन्धी व्यवस्था :

१. समितिको बैठक सामान्यतया ३ महिनामा एक पटक बस्नेछ (आवश्यकता अनुसार पनि बैठक बस्न सक्नेछ) ।

२. बैठकको अध्यक्षता संयोजकले गर्ने छन। संयोजकको अनुपस्थितिमा समितिको सदस्य वा सामाजिक विकास समितिको संयोजक गर्ने छन ।
३. बैठकको गणपुरक संख्या ५१ प्रतिशत हुनु पर्नेछ ।
४. बैठकको निर्णय संभव भए सम्म सर्व सम्मत रूपमा गरिनेछ। यदि मत बाझिएको खण्डमा बैठकमा उपस्थित सदस्यको सामान्य बहुमतका आधारमा गरिनेछ भने मत बराबर भएमा बैठकको अध्यक्षता गर्ने व्यक्तिले निर्णायक मत दिनु पर्नेछ ।
५. बैठकको छुट्टै निर्णय पुस्तिका हुनु पुर्नेछ । बैठकको अध्यक्षता गर्ने व्यक्तिले निर्णय प्रमाणित गरी राख्नु पर्नेछ ।
६. समितिले कुनै पनि व्यक्ति तथा विशेषज्ञलाई बैठकमा आमन्त्रण गर्न सक्नेछ । तर त्यस्तो आमन्त्रण गरेको व्यक्तिलाई बैठकमा मतदान गर्ने अधिकार हुने छैन । बैठक सञ्चालन सम्बन्धी अन्य कार्यविधि समितिले निर्धारण गरे बमोजिम हुनेछ ।
७. बैठक सञ्चालन सम्बन्धी अन्य कार्यविधि समितिले निर्धारण गरे बमोजिम हुनेछ ।
८. समितिका सदस्यहरुले नियमानुसार बैठक बसेको दिन बैठक भत्ता पाउने छन ।
- ९. समितिको काम, कर्तव्य र अधिकार :**
- क) गाउँपालिका क्षेत्र भित्र कार्यक्षेत्र भएका गैसहरुलाई नियम अनुसार सुचिकृत गर्ने ।
- ख) गाउँपालिका र गैस बीचमा त्रैमाकि समिक्षा (आवश्यकता अनुसार) कार्यक्रमको आयोजना गर्ने ।
- ग) गैसको कार्यक्रमहरुको अनुगमनका लागि योजना बनाउने, कार्यान्वयन गर्ने, प्रतिवेदन तयार गर्ने, पृष्ठ पोषण दिने ।
- घ) गाउँपालिकाले सञ्चालन गरेको कार्यक्रम र विकास आयोजनाका लागि अनुगमन र मल्याङ्कनका लागि गैसको प्रतिनिधित्वका लागि सिफारिस गर्ने ।
- ङ) गाउँपालिकाका कार्यक्रमहरु गैस माफत गर्ने गरी भएको अवस्थामा सक्षम दक्ष गैस छनौटका लागि गाउँपालिकालाई सहयोग गर्ने ।
- च) गाउँपालिकाको सबै चरणको योजना तर्जुमा प्रक्रियामा गैसको सहभागिताको सुनिश्चितता गर्ने एवं योजना तर्जुमा प्रक्रियामा गाउँपालिकालाई आवश्यक सहयोग गर्ने ।
- छ) गैसलाई आवश्यक पर्ने विभिन्न सिफारिसहरु प्रदान गर्ने ।
- ज) गैसको अभिलेखलाई चुस्त दुरुस्त र व्यवस्थित बनाउन सहयोग गर्ने ।
- झ) गाउँपालिकाले तोकेको अन्य कार्यहरु गर्ने ।
- १०. संयोजकको काम कर्तव्य र अधिकार :**
- क) समितिको बैठक बोलाउन सदस्य सचिवलाई निर्देशन दिने ।
- ख) बैठकको अध्यक्षता गर्ने ।

- ग) समितिका सदस्यहरूलाई कामको बाँडफाँड गर्ने तथा सम्बन्धित कार्यहरूमा आवश्यक समन्वय गर्ने ।
- घ) विषयगत योजना तर्जुमा समिति र एकीकृत योजना तर्जुमा समितिको बैठकमा गैससको सहभागिताको सुनिश्चितता गर्ने ।
- ङ) समितिको विशेष कार्यक्रमहरू सञ्चालन गर्न वित्तीय श्रोत जुटाउने तथा परिचालन गर्ने । च) समितिका काम कारवाही तथा निर्णयहरूलाई गाउँपालिकाको समिक्षा बैठकमा पेश गर्ने वा गर्न लगाउने ।
- छ) समितिका निर्णयहरू प्रमाणित गर्ने ।
- ज) समितिको बैठक सहभागितात्मक रूपमा सञ्चालन गर्ने ।
- झ) गाउँपालिकामा आवश्यकता अनुरूप प्रतिवेदन पेश गर्ने वा गर्न लगाउने
- ञ) विषयगत शाखाहरूका सामाजिक विकासका कार्यक्रमहरू सञ्चालनमा समन्वय गर्ने गराउने ।
- ट) गाउँ सभाबाट निर्णय भएका तोकिए बमोजिमका अन्य कार्यहरू गर्ने ।

११. सदस्य सचिवको काम कर्तव्य र अधिकार:

समितिका सदस्य सचिवको काम कर्तव्य र अधिकार निम्न अनुसार हुनेछः

- क) संयोजकको सल्लाह अनुसार बैठक बोलाउने, कार्यशुचि (एजेण्डा) तयार गर्ने, बैठकमा निर्णयार्थ पेश गर्ने ।
- ख) बैठकको निर्णय लेखन गर्ने तथा प्रमाणित गराउने ।
- ग) समिति सँग सम्बन्धित सूचना, तथ्याङ्क तथा अभिलेखहरू दुरुस्त राख्ने र अद्यावधिक गर्ने ।
- घ) गाउँपालिकाका विषयगत शाखा वा अन्य इकाइहरूसँग समन्वय गर्ने ।
- ङ) गाउँपालिकाका प्रमुख प्रशासकिय अधिकृतलाई प्रतिवेदन दिने तथा जानकारी गराउने ।
- च) गाउँपालिकाको सामाजिक विकास तथा संघ संस्था समन्वय शाखाबाट भए गरेका सामाजिक विकाससँग सम्बन्धित कार्यहरूको बारेमा समितिलाई जानकारी गराउने ।
- छ) गैससहरूको दर्ता तथा नविकरणको अवस्थाबारे समितिमा जानकारी गराउने ।
- ज) संयोजक तथा समितिले तोकिएका अन्य आवश्यक कार्यहरू गर्ने ।

१२. सदस्यहरूको काम कर्तव्य र अधिकार

समितिका सदस्यहरूको काम कर्तव्य र अधिकार निम्नानुसार हुनेछ ।

- क) समितिले सुम्पिएको जिम्मेवारी बहन गर्ने ।
- ख) बैठकमा उपस्थित भई विषयवस्तुको छलफलमा सक्रियता पूर्वक भाग लिने ।
- ग) बैठकको निर्णयलाई कार्यान्वयन गर्ने ।
- घ) बैठकमा निर्णयका लागि मतदान गर्ने ।
- ङ) समितिबाट तोकिएको समग्र कामहरूलाई कार्यान्वयन गर्न सहयोग पुर्याउने ।
- च) आफ्नो क्षेत्रमा सञ्चालित सामाजिक विकास संस्थाहरू बारेको जानकारी छलफलमा ल्याउने ।

१३. पदावधी सम्बन्धी व्यवस्था:

क) समितिका पदेन सदस्य बाहेकका अन्य सदस्यहरुको पदावधि २ वर्षको हुनेछ ।

ख) पदेन सदस्य बाहेक अन्य सदस्यहरु पुनः मनोनयन हुन सक्नेछन ।

१४. पद त्याग गर्न सक्ने :

क) समितिका पदेन सदस्य बाहेक अन्य सदस्यले संयोजक मार्फत लिखित राजिनामा दिई पद त्याग गर्न सक्नेछन ।

ख) उपदफा (क) बमोजिम प्राप्त राजिनामां स्वीकृत भए पछि मात्र पदत्याग गरेको मानिनेछ ।

ग) राजिनामा स्वीकृत पश्चात खाली हुन आएको पदमा बाँकी अवधिको लागि समितिले मनोनित गर्नेछ ।

१५. सदस्यता कायम नरहने:

देहायको अवस्थामा समितिका पदेन सदस्य बाहेकका अन्य सदस्यको सदस्यता कायम रहने छैन

क) राजिनामा स्वीकृत भएमा ।

ख) लिखित सुचना नदिई लगातार तीन पटक सम्म नियमित बैठकमा अनुपस्थित भएमा ।

ग) प्रचलित कानून बमोजिम नैतिक पतन देखिने फौजदारी अभियोगमा सजाय पाएमा ।

घ) यस निर्देशिकाको सिद्धान्त र उद्देश्य विरुद्ध कुनै काम गरेको भनी समितिले प्रमाणित गरेमा ।

ङ) पदावधि सकिएमा ।

च) मृत्यु भएमा ।

छ) समितिको कोष हिनामिना गरेको प्रमाणित भएमा ।

तर उपदफा ख, घ र छ अनुसारको अवस्थामा सफाइको मौका हुनेछ ।

१६. प्रगति प्रतिवेदन पेश गर्नु पर्ने :

(१) यस गाउँपालिकामा कार्यक्रम सञ्चालन गर्ने गरी सूचिकृत भएका सबै गैससहरुले गाउँपालिका समक्ष प्रत्येक आर्थिक वर्ष समाप्त भएको ४ महिना भित्र लेखापरीक्षण प्रतिवेदन एवम् वार्षिक प्रगति प्रतिवेदन पेश गर्नु पर्नेछ ।

१७. सार्वजनिक परीक्षण तथा सार्वजनिक सुनुवाई सम्बन्धी व्यवस्था :

(१) गैरसरकारी संस्थाले सञ्चालन गरेका कार्यक्रमको लक्ष्य, वजेट, कार्यक्रम एवं उपलब्धिका बारेमा कार्यक्रम कार्यान्वयन गरिएको स्थानका सरोकारवालाहरु स्थानीय जनप्रतिनिधि, समाजसेवी, सञ्चारकर्मी, नागरिक समाज एवं उपभोक्ता समेतको सहभागितामा वार्षिक रुपमा सार्वजनिक परीक्षण तथा सार्वजनिक सुनुवाई गर्नु पर्नेछ ।

(२) प्रत्येक कार्यक्रमक सकिए पछि आयोजना स्थलमा नै खर्चको सार्वजनिकीकरण र उपस्थितीको कम्तिमा ५१ प्रतिशत सहभागिता अनिवार्य रुपमा खर्च अनुमोदन गराउनु पर्नेछ ।

- (३) गाउँपालिकाले गैर सरकारी संस्थाहरूको लागि सामाजिक लेखा परीक्षण तथा सुनुवाई सम्बन्धी मार्ग निर्देशिका बनाई लागू गर्न सक्नेछ ।

१८. गैरसरकारी संस्थामा स्थानीय तहको संलग्नता :

- (१) गाउँपालिकाका पदाधिकारी सदस्य तथा कार्यरत कर्मचारीहरू संघीय ऐन बमोजिम दर्ता भएका गैर सरकारी संस्थाका सदस्य, कार्य समितिका सदस्य वा पदाधिकारी र कर्मचारीका रूपमा संलग्न हुने पाउने छैनन् ।

१९. गैससको प्रतिनिधित्व :

- (१) स्थानीय तहका विभिन्न विषयगत समितिहरू र नेपाल सरकारद्वारा गठन गरिने गैर सरकारी संस्था सम्बन्धी विभिन्न समिति वा उपसमितिमा विषयगत गैर सरकारी संस्थाको प्रतिनिधित्व हुनेछ ।

२०. कार्यक्रमको विवरण सार्वजनिक गर्नु पर्ने :

- यस निर्देशिका बमोजिम सूचीकृत हुने हरेक गैससले आफ्नो संस्थाले गर्ने र गरि रहेको कामहरू बारे सबैलाई जानकारी गराउनका लागि संस्था र कार्यक्रम सम्बन्धी विवरण संस्थामा टाँस गर्नु पर्नेछ ।

परिच्छेद ४

गैरसरकारी संस्था र गाउँपालिकाको योजना तर्जुमा

२१. योजना तर्जुमा प्रक्रियामा गैससहरूको सहभागीता :

- (१) गाउँपालिकाको योजना निर्माण प्रक्रियामा गैरसरकारी संस्थाहरूले आवश्यक सहयोग गर्नु पर्ने छ ।
(२) सम्बन्धित विषय र क्षेत्रको सूचना सङ्कलनमा गाउँपालिकाको आवश्यकता अनुसार सहयोग गर्नु पर्नेछ ।
(३) गाउँपालिकाको योजना निर्माण प्रक्रियाको प्रारम्भिक चरणदेखि नै बैठकमा सम्बन्धित गैससहरूको सहभागीता र प्रतिनिधित्व गर्नु पर्नेछ ।
(४) गैससहरूले सम्बन्धित विषय र क्षेत्रमा कार्यक्रमको दोहोरोपन हटाउन गाउँपालिकालाई सहयोग गर्नु पर्नेछ ।
(५) गैससहरूले स्थानीय तहका योजना निर्माण र कार्यान्वयन बारे जनचेतना अभिवृद्धिमा आवश्यक सहयोग गर्नुपर्ने छ ।

२२. योजना कार्यान्वयन र साझेदारी:

- (१) गाउँपालिका र विषयगत कार्यालयहरूको योजना कार्यान्वयनमा गैससहरूले आफ्नो स्रोत र क्षमता अनुसार आर्थिक तथा प्राविधिक साझेदारी गर्नु पर्नेछ ।
(२) गाउँपालिकामा सञ्चालित विकास आयोजनाहरूको गुणस्तर अभिवृद्धिका लागि अनुरोध भइ आएमा आवश्यकता अनुसार ज्ञान, सीप, परामर्श तथा सुझाव उपलब्ध गराउनु पर्नेछ ।
(३) परियोजना समीक्षा बैठकहरूमा सहभागी हुने र पृष्ठपोषण दिनु पर्नेछ ।

- (४) गाउँपालिकाले विभिन्न विषयगत क्षेत्रका कार्यक्रमहरू प्रभावकारी कार्यान्वयनका लागि गाउँपालिका भित्र सूचिकृत भएका गैससहरूलाई छनौट गरी साझेदारीमा कार्यक्रम सञ्चालन गर्ने गरी परिचालन गर्न सक्नेछ ।
- (५) गाउँपालिका र गैसस बीचमा नियमित समन्वय, सहकार्य र साझेदारी हुनु पर्नेछ ।

२३. स्थानीय योजना अनुगमन तथा मूल्याङ्कन :

- (१) गाउँपालिकाबाट सञ्चालन हुने विभिन्न कार्यक्रमहरू तथा विकास आयोजनाको अनुगमन तथा मूल्याङ्कन प्रक्रियामा विषयगत गैससहरूलाई गैसस समन्वय समितिको सिफारिसको आधारमा प्रत्यक्ष सहभागी गराइनेछ ।
- (२) गाउँपालिकाले स्वतन्त्र रूपमा कार्यक्रम तथा विकास आयोजनाको तेश्रो पक्ष मूल्याङ्कन गर्नेछ जसमा गाउँपालिकामा सूचिकृत भएका दक्ष गैससहरूलाई प्राथमिकता दिइने छ ।

२४. गैससका कार्यक्रम अनुगमन :

- (१) गाउँपालिकामा सञ्चालित गैससहरूको परियोजना तथा कार्यक्रमहरू अनुगमन गर्नेछ । अनुगमन कार्यको योजना तथा कार्यान्वयन गैसस समन्वय समिति मार्फत हुनेछ । वडा समितिको प्रतिनिधित्व अनिवार्य गर्दै अनुगमनमा सम्बन्धित गैसस समेतको प्रतिनिधित्व गराइनेछ । अनुगमन पश्चात अनुगमन समितिले दिएका सुझाव तथा निर्देशनहरू सम्बन्धित गैससले अनिवार्य पालना गर्नु पर्नेछ ।
- (२) दफा (१) लागि गाउँपालिकामा गाउँपालिका, सम्बन्धित गैसस तथा अन्य सहयोगिबाट अनुगमन कोष स्थापना गरी सोही कोषबाट खर्च गर्न सकिने छ ।

परिच्छेद- ५

वैदेशिक सहयोग तथा अन्तर्राष्ट्रिय गैसस सम्बन्धमा

२५. वैदेशिक सहयोग :

गाउँपालिकामा परिचालन हुने वैदेशिक सहयोग गाउँपालिकामा सूचिकृत गैससहरू मार्फत मात्र परिचालन गरिनेछ ।

२६. एकद्वार प्रणाली सम्बन्धमा :

गाउँपालिकामा कार्यक्षेत्र रहेका सम्पूर्ण गैससहरूले कार्यक्रमहरूलाई दोहोरोपन हुन नदिन एकद्वार प्रणाली अपनाइने छ । यसका लागि सबै गैससहरू अनिवार्य रूपमा गाउँपालिकामा सूचिकृत हुनु पर्नेछ । साथै कार्यक्रम तथा बजेट गाउँसभाबाट पारित गर्नु पर्ने वा गैसस मार्फत कार्यक्रमको पूर्व स्वीकृति लिएर मात्र कार्यान्वयन गर्नु पर्नेछ ।

२७. अन्तर्राष्ट्रिय गैसस सम्बन्धमा :

- (१) गाउँपालिकामा काम गर्न चाहने अन्तर्राष्ट्रिय गैर सरकारी सस्थाहरूले गाउँपालिकामा सूचिकृत भएका गैरसरकारी सस्था मार्फत मात्र कार्य गर्नु पर्नेछ ।

- (२) कुनै पनि अन्तर्राष्ट्रिय गैर सरकारी संस्थाले आफ्नो कार्य क्षेत्र रहेको गाउँपालिकामा कार्यालय राखी कार्यक्रमको प्रत्यक्ष कार्यान्वयन गर्न पाउने छैन ।

परिच्छेद-६

२८. सिफारिस प्रक्रिया

कुनै नयाँ संस्थालाई दर्ता गर्न, पुराना संस्थाहरूको नविकरण गर्न, अन्य जिल्ला तथा स्थानीय तहमा केन्द्रीय कार्यालय रही यस गाउँपालिकामा शाखा दर्ता गर्न र संस्थाको विधान संशोधन गर्नका लागि जिल्ला प्रशासन कार्यालयमा सिफारिस गर्ने साथै दातृ तथा अन्य निकायहरूमा संस्थाको बारेमा कुनै विषयमा सिफारिस गर्ने कार्य गाउँपालिकाको सामाजिक विकास शाखाबाट सिफारिसका लागी देहायका कागजातहरू संलग्न राख्नु पर्नेछ ।

२८.१ नयाँ संस्था दर्ताको सिफारिस गर्न आवश्यक कागजातहरू :

- १) अनुसुचि ३ मा उल्लेख भएको ढाँचा अनुसारको निवेदन १ प्रति ।
- २) प्रारम्भिक भेलाले पारित गरेको संस्थाको विधान १ प्रति ।
- ३) प्रारम्भिक भेलाले संस्था दर्ताका लागी तदर्थ समितिको गठन तथा संस्था दर्ता गर्न गरेको निर्णयको प्रतिलिपि १ प्रति ।
- ४) संस्थाको दर्ताको लागी गठीत तदर्थ समितिको पदाधिकारीहरूको नागरीकताको प्रमाण पत्रको प्रतिलिपि १ प्रति ।
- ५) अनुसुचि ४ मा उल्लेख भएको ढाँचा अनुसारको विवरण भरेको फाराम १ प्रति ।
- ६) गाउँपालिकाले तोके अनुसारको सिफारिस दस्तुर बुझाएको भौचर वा नगदी रसिद प्रति ।
- ७) सम्पूर्ण आवश्यक कागजात सहित प्राप्त निवेदन दर्ता भई सबै कागजात उपयुक्त रहेको अवस्थामा नयाँ संस्था दर्ताका लागि निवेदन दर्ता मितिले सिफारिस दिने कार्यमा ७ दिन सम्म समय लाग्न सक्नेछ । आवश्यकता अनुसार विधान अध्ययन तथा छलफलका लागि समितिको बैठक बस्न सक्नेछ । निवेदकले व्यवस्थित फाइलिङ्ग खातिर सम्पूर्ण कागजातहरू व्याइण्डिङ्ग सहित गुणस्तरीय फाइलमा फाइलिङ्ग गरेर पेश गर्नु पर्नेछ ।
- ८) संस्थाको कार्यालय रहने वडा कार्यालयको सिफारिस पत्र ।

२८.२ पुराना संस्थाहरूको नविकरण सिफारिस गर्न आवश्यक कागजातहरू

१. अनुसुचि ५ को ढाँचा अनुसार संस्था नविकरणका लागि संस्थाको आधिकारिक पत्र १ प्रति ।
२. अघिल्लो आ.व.को लेखा परिक्षण प्रतिवेदन १ प्रति ।
३. अघिल्लो आ.व.को प्रगति विवरण ४ पाना सम्म १ प्रति । (अनुसुची ६ अनुसार)
४. चालु अथवा आगामी आ.व.को कार्यक्रम विवरण २ पाना सम्म १ प्रति । (अनुसुचि ७ अनुसार)

५. आन्तरिक राजस्व कार्यालयको नविकरण सम्बन्धी सिफारिस पत्र १ प्रति ।
६. अस्थायी लेखा नं. दर्ताको प्रमाणपत्र प्रतिलिपि १ प्रति ।
७. गाउँपालिकाले तोके अनुसारको दस्तुर बुझाएको भौचर वा नगदी रसिद १ प्रति
८. हरेक वर्ष आश्विन मसान्त भन्दा पछि नविकरण सिफारिस गर्दा विलम्ब दस्तुर निम्नानुसार लाग्नेछ ।

समय सिमा	विलम्ब दस्तुर
सोही वर्ष पौष मसान्त सम्म	दस्तुरको ५०% थप
सोही वर्ष चैत्र मसान्त सम्म	दस्तुरको ७५%, थप
सोही वर्ष असार मसान्त सम्म	दस्तुरको १००% थप
विगत एक आ.व.भन्दा बढी आ.व.को लागि	प्रत्येक आ.व.का लागि दस्तुरको १००% घप

९. सम्पूर्ण आवश्यक कागजात साथ प्राप्त निवेदन दर्ता भई सबै कागजात उपयुक्त रहेको अवस्थामा दर्ता मितिका दिनमा गाउँपालिकाले सिफारिस दिनेछ । साथै व्यवस्थित फाइलिङ्ग खातिर सम्पूर्ण कागजातहरू फाइलमा फाइलिङ्ग गरेर पेश गर्नु पर्नेछ ।

२८.३ दातृसंस्था तथा अन्य निकायहरूमा संस्थाको कुनै विषयका लागी सिफारिस गर्न आवश्यक कागजातहरू,

- १) सिफारिस माग सम्बन्धी संस्थाको आधिकारिक पत्र १ प्रति ।
- २) सिफारिस गरिने विषय सँग सम्बन्धित प्रमाणहरू ।
- ३) गाउँपालिकाले तोके अनुसारको सिफारिस दस्तुर बुझाएको भौचर वा नगदी रसिद ।
- ४) सम्पूर्ण आवश्यक कागजात साथ निवेदन दर्ता भई सबै कागजात उपयुक्त रहेको अवस्थामा दर्ता मितिकै दिनमा गाउँपालिकाको सिफारिस दिनेछ ।

२८.४ अन्य तहमा केन्द्रीय कार्यालय रही यस गाउँपालिकामा जिल्ला शाखा दर्ताका लागी सिफारिस गर्न आवश्यक कागजातहरू

१. संस्थाको आधिकारिक पत्र ।
२. कार्य समितिको शाखा दर्ता सम्बन्धीको निर्णय प्रतिलिपि १ प्रति ।
३. संस्थाको विधान १ प्रति ।
४. संस्थाका कार्य सञ्चालन समितिका पदाधिकारीहरूको नागरिकताको प्रमाणपत्रको प्रतिलिपि ।
५. अनुसूचि ८ मा उल्लेख भएको ढाँचा अनुसारको फाराममा विवरण भरेको १ प्रति
६. गाउँपालिकाले तोकेको सिफारिस दस्तुर बुझाएको भौचर वा नगदी रसिद ।

७. सम्पूर्ण आवश्यक कागजात साथ प्राप्त निवेदन दर्ता भई सबै कागजात उपयुक्त रहेको अवस्थामा बाहेक संस्था शाखा दर्ताका लागी निवेदन दर्ता मितिले सिफारिस दिने कार्यमा ५ दिनसम्म समय लाग्न सक्नेछ । विधान अध्ययन तथा छलफलका लागि समितिको बैठकमा राख्न सकिनेछ ।

८) संस्थाको कार्यालय रहने वडा समितिको कार्यालयको सिफारिस पत्र ।

२८.५ संस्थाको विधान संशोधनका लागि सिफारिस गर्न आवश्यक कागजातहरू

१. संस्थाको आधिकारीक पत्र ।
 २. विधान संशोधन सम्बन्धी साभारण सभाको निर्णय प्रतिलिपी ।
 ३. संस्थाको संशोधित विधानको पुष्ट्याइ सहितको दफा, उपदफाहरू अनुसूचि ६ बमोजिमको फाराम प्रतिलिपि १ एक प्रति ।
 ४. गाउँपालिकाले तोके अनुसारको सिफारिस दस्तुर बुझाएको भौचर वा नगदी रसिद
 ५. सम्पूर्ण आवश्यक कागजात साथ प्राप्त निवेदन दर्ता भई सबै कागजात उपयुक्त रहेको अवस्थामा दर्ता मितिकै दिनमा यथासिघ्र सिफारिस दिन पुर्नेछ ।
- (नोट : अपाङ्गता भएका, एकल महिला, एच. अइभी एड्स संक्रमित स्वयं मात्र आवद्ध एवं जिमा, सम्मिलित (सम्बन्धित निकायको परिचय पत्र भएका) व्यक्तिहरू द्वारा सञ्चालित संस्थाका लागि लाग्ने दस्तुरमा ५० प्रतिशत छुट हुनेछ ।)

परिच्छेद-७

विविध

२९. पुरस्कार र प्रोत्साहन :

गाउँपालिकाले समाजिक सेवा तथा विकास कार्यमा संलग्न भई जनताको अधिकार संरक्षण गर्ने तथा पछाडि पारिएको वर्ग र समुदायको हित, कल्याण र सशक्तिकरणका लागि उल्लेख्य योगदान पुर्याउने व्यक्ति वा गैससहरूलाई प्रोत्साहित गर्न सामाजिक सेवा पुरस्कारहरूको स्थापना तथा वितरण गर्नेछ ।

३०. सामाजिक विकास कोष:

गैर सरकारी संस्थाहरूमा कार्यरत कार्य समिति, कर्मचारी एवं स्वयंसेवकहरूको थप क्षमता विकासका लागि गाउँपालिकाले सामाजिक विकास कोषको स्थापना गरी परिचालन गर्न सक्नेछ

३१. दण्ड सजाय:

गाउँपालिकामा कार्यरत गैर सरकारी संस्थाहरूले काम गर्ने क्रममा आर्थिक हिनामिना वा कानुन विपरित कार्य गरेको पाइएमा त्यस्ता संस्थाहरूलाई काम गर्न रोक वा खारेजीका लागि दर्ता गर्ने निकाय समक्ष सिफारिश गर्न सक्नेछ । तर सो अगाडि उक्त संस्था लाई स्पष्टीकरण वा आवश्यक विवरण माग्नु पर्नेछ ।

३२. मार्ग निर्देशिका बनाउने अधिकार :

यस निर्देशिकाको उद्देश्य कार्यान्वयन गर्न गाउँपालिकाले आवश्यक मार्ग निर्देशिका बनाउन सक्नेछ ।

३३. निर्देशिका संशोधन :

- (क) निर्देशिकामा संशोधन गर्नु पर्ने भएमा समितिले संशोधनको प्रस्ताव तयार गरी गाउँपालिकामा पेश गर्नु पर्नेछ ।
- (ख) समितिबाट पेश भएको निर्देशिका संशोधनको प्रस्तावमा गाउँपालिकाले आवश्यक छलफल गरी आवश्यकता अनुसार संशोधन पारित गर्नु पर्नेछ ।
- (ग) गाउँपालिकाबाट पारित भए पछि संशोधन लागु हुनेछ ।

३४. अधिकार प्रत्यायोजन:

समितिले यस निर्देशिका बमोजिमको अधिकार निश्चित समयावधि र विषयमा समितिको निर्णयबाट तोकिएको सदस्य वा कमचारीलाई प्रत्यायोजन गर्न सक्नेछ ।

३५. प्रमाणित तथा पत्राचार:

समितिको पत्राचार तथा कागजात प्रमाणित गर्न गाउँपालिकाको छाप तथा लेटर प्याड प्रयोग गर्नु पर्नेछ ।

३६. आचार संहिता: कार्यान्वयन

यस गाउँपालिकामा सूचिकृत भएका सबै गैससहरूले अनुसूचि ९ अनुसार को आचार पूर्ण रूपले कार्यान्वयन गर्नु पर्नेछ । साथै गैर सरकारी संस्थाहरूका छाता सङ्गठनहरू वा गैरसरकारी संस्थाहरू स्वयंले आचार संहिता निर्माण गरी लागु गर्नु पर्नेछ ।

३७. बाधा अड्काउ फुकाउने अधिकार:

यस निर्देशिकाको उद्देश्य कार्यान्वयन गर्न कुनै बाधा अड्काउ परेमा गाउँपालिकाले त्यस्तो बाधा अड्काउ हटाउन आदेश जारी गर्न सक्नेछ । तर त्यस्तो आदेश गाउँ कार्यपालिकाले त्यस लगत्तै बस्ने वडाबाट अनमोदन गन पुर्ने छ । यदि अनुमोदन नगरमा वा नभएमा स्वतः निष्क्रिय हुनेछ ।

३८. बचाउ र लागु नहुने :

- (१) यो निर्देशिकामा लेखिएको हकमा यसै अनुसार र नलेखिएको कुरामा प्रदेश, संघीय एवं प्रचलित कानून बमोजिम हुनेछ ।
- (२) संविधान तथा अन्य माथिल्ला सरकारका कानूनसँग बाझिएको हद सम्म यस निर्देशिकाका दफा तथा उप दफाहरू बाझिएको हद सम्म स्वतः निष्क्रिय हुनेछ ।

अनुसूचि १
परिच्छेद २ नियम ३ (१) बमोजिम
सूचिकृत प्रमाण पत्र

निशाना छाप

बागमती गाउँपालिका
गाउँ कार्यपालिकाको कार्यालय,
भट्टेडाँडा, ललितपुर
बागमती प्रदेश, नेपाल ।

गाउँपालिका
लोगो

सूचिकृत प्रमाण पत्र

सूचिकृत नं.

.....(संस्थाको नाम र ठेगाना) लाई बागमती गाउँपालिकाको
गैर सरकारी संस्था समन्वय, परिचालन तथा अनुगमन सम्बन्धी निर्देशिका, २०८० को परिच्छेद २ नियम
३ (१) बमोजिमसाल..... महिना..... गते सूचिकृतको प्रमाण पत्र प्रदान गरिएको छ ।

मिति :

प्रमुख प्रशासकिय अधिकृत

[illegible][illegible][illegible]

परिच्छेद ६ नियम २८.१ (१) बमोजिम नयाँ संस्था दर्ता सिफारिश

श्री गाउँपालिका अध्यक्ष ज्यू,
बागमती गाउँपालिका
ललितपुर ।

उपरोक्त सम्बन्धमा (संस्थाको मुख्य उद्देश्य लेख्ने)

..... मुख्य उद्देश्य
राखी (संस्थाको पुरा नाम लेख्ने) नामको (संस्थाको पुरा ठेगाना)
..... ठेगानामा कार्यालय रहने गरी संस्था स्थापना गर्न (संस्थाको पुरा नाम
लेख्ने) संस्थाको सदस्यहरूको निर्णयहरूबाट, आवश्यक पर्ने सम्पूर्ण
कागजात संलग्न राखी निवेदन पेश गरेका छौं। जिल्ला प्रशासन कार्यालय, ललितपुरमा संस्था दर्ताका लागि
सिफारिस गरि दिनुहुन अनुरोध छ ।

निवेदक

संस्थाको मुख्य उद्देश्यहरु :

9

2

संस्था दर्ताका लागि गठित तदर्थ कार्य सञ्चालन समितिको विवरण र हस्ताक्षर

[illegible]

अनुसूचि ४

परिच्छेद ६ नियम २८.१ (५) बमोजिम संस्थागत विवरण

१) संस्थाको नाम

नेपालीमा :

अंग्रेजीमा :

छोटकरीमा :

२) संस्थाको ठेगाना :

टेलिफोन नं. :

इमेल :

वेबसाइट :

पद :

क) केन्द्रीय कार्यालय

फ्याक्स नं. :

पोष्ट बक्स :

सम्पर्क व्यक्तिको नाम

टेलिफोन/मो. नं.:

३) प्रारम्भिक साधारण सभा भएको मिति :

४) संस्थाका सदस्यहरूको विवरण

सदस्यताको प्रकार:

सदस्य संख्या:.....

महिला, पुरुष, तेश्रो लिंगी, जम्मा

दलित आदिवासी/जनजाति अल्पसंख्यक/लोपोन्मुख

अन्य विशेष : अपांगता भएका एकल महिला एचआइभी संक्रमित

५) संस्थाको कार्यक्षेत्र (विषय र विशेषज्ञताको रूपमा) :

६) संस्थाको कार्यक्षेत्र (भौगोलिक रूपमा):

७) कार्य समितिको कार्य अवधि र निर्वाचन मिति :

८) कार्यसमितिको विवरण

क्र.सं.	नाम थर	बाबुको नाम	आमाको नाम	बाजेको नाम	पति वा पत्नीको नाम	पद	स्थायी ठेगाना	शैक्षिक योग्यता	दस्तखत
१									
२									

विवरण तयार गर्ने व्यक्तिको

नाम :

पद :

हस्ताक्षर :

मिति :

विवरण प्रमाणित गर्ने व्यक्तिको

नाम :

पद :

हस्ताक्षर :

मिति :

अनुसूचि ५

परिच्छेद ६ नियम २८.२ (१) बमोजिम संस्था नविकरण सिफारिस

मिति :

श्री प्रमुख प्रशासकीय अधिकृतज्यू,
बागमती गाउँपालिका ललितपुर ।

विषय : संस्था नविकरणका लागि सिफारिस पाउँ ।

उपरोक्त सम्बन्धमा जिल्लामा दर्ता भएको दर्ता नंको नामको ठेगानाको यस संस्थाको आ.व. का लागि नविकरण गर्ने आवश्यक पर्ने सम्पूर्ण कागजात संलग्न राखी सम्बन्धित जिल्ला प्रशासन कार्यालयमा नविकरणका लागि सिफारिस गरि दिनु हुन अनुरोध छ ।

निवेदक

.....

अनुसूचि ६
परिच्छेद ६ नियम २८.२ (३) बमोजिम संस्थागत विवरण
संस्थागत विवरण

१) संस्थाको नाम

नेपालीमा :

अंग्रेजीमा :

छोटकरीमा :

२) संस्थाको ठेगाना :

क) केन्द्रीय कार्यालय

प्रदेश : जिल्ला:..... गा.पा./ न.पा..... वडा नं. टोल :.....

टेलिफोन नं. फ्याक्स नं : ईमेल : पोष्ट बक्स नं.....

वेब साइट : सम्पर्क व्यक्तिको नाम : टेलिफोन/मो नं.....

ख) अन्य सम्बन्धित कार्यालय

प्रदेश : जिल्ला:..... गा.पा./ न.पा..... वडा नं. टोल :.....

टेलिफोन नं. फ्याक्स नं : ईमेल : पोष्ट बक्स नं.....

वेब साइट : सम्पर्क व्यक्तिको नाम : टेलिफोन/मो नं.....

३) संस्था दर्ता र आवद्धता सम्बन्धी विवरण

दर्ता भएको कार्यालय : जिल्ला:..... दर्ता नं..... दर्ता मिति

पछिल्लो नविकरण मिति :

आवद्धता भएको कार्यालय : जिल्ला:..... आवद्धता नं. :

आवद्धता मिति : पछिल्लो नविकरण मिति :..... आवद्धता नविकरण अवधि:

४) पछिल्लो साधारण सभा भएको मिति:

५) संस्थाका सदस्यहरूको विवरण

सदस्यताको प्रकार:

सदस्य संख्या:.....

महिला, पुरुष, तेश्रो लिंगी, जम्मा

दलित आदिवासी/जनजाति अल्पसंख्यक/लोपोन्मुख

अन्य विशेष : अपांगता भएका एकल महिला एचआइभी संक्रमित

६) संस्थाको कार्यक्षेत्र (विषय र विशेषज्ञताको रूपमा) :

७) संस्थाको कार्यक्षेत्र (भौगोलिक रूपमा):

८) कार्य समितिको कार्य अवधि र पछिल्लो निर्वाचन मिति :

९) कार्य समितिको विवरण

क्र.सं.	नाम थर	बाबुको नाम	आमाको नाम	बाजेको नाम	पति वा पत्नीको नाम	पद	स्थायी ठेगाना	शैक्षिक योग्यता	दस्तखत
१									
२									

१०) संस्थाले गत आ.व.मा सञ्चालन गरेको कार्यक्रमको विवरण

क्र.सं.	कार्यक्रमको नाम	मुख्य लक्ष्य उद्देश्य	कार्यक्षेत्र	कार्यक्रमको अवधि	कार्यक्रम को कुल बजेट	गत आ.व.मा खर्च गरेको बजेट	साझेदार संस्था	कैफियत

११) संस्थाको अध्ययन, अनुसन्धान र प्रकाशनको विवरण :

१२) संस्थाको अचल सम्पत्तिको विवरण

क्र.सं.	विवरण	संख्या / परिमाण	जम्मा मूल्य	कैफियत
१	जग्गा (क्षेत्रफल)			
२	सामग्री (उपकरण)			
३	भवन (भवन संख्या, तला, कोठा संख्या)			
४	सवारी साधन (प्रकार, संख्या)			
५	फर्निचर			
६	अन्य			

विवरण तयार गर्ने व्यक्तिको

नाम :

पद :

हस्ताक्षर :

मिति :

विवरण प्रमाणित गर्ने व्यक्तिको

नाम :

पद :

हस्ताक्षर :

मिति :

अनुसूचि ७
परिच्छेद ६ नियम २८.२ (४) बमोजिम
चालु आ.व.मा सञ्चालित कार्यक्रमको विवरण

क्र.सं.	कार्यक्रमको नाम	मुख्य लक्ष्य / उद्देश्य	कार्यक्षेत्र	कार्यक्रमको अवधि	कार्यक्रमको कूल बजेट	यस आ.व.को बजेट	साझेदार संस्था	कैफियत

विवरण तयार गर्ने व्यक्तिको

नाम :

पद :

हस्ताक्षर :

मिति :

विवरण प्रमाणित गर्ने व्यक्तिको

नाम :

पद :

हस्ताक्षर :

मिति :

संस्थाको छाप

अनुसूचि ८ परिच्छेद ६
नियम २८.४ (५) बमोजिम संस्थागत विवरण

१) संस्थाको नाम

नेपालीमा :

अंग्रेजीमा :

छोटकरीमा :

२) संस्थाको ठेगाना: क) केन्द्रीय कार्यालय

टेलिफोन नं :

फ्याक्स नं :

इमेल :

पोष्ट बक्स :

वेब साइट :

सम्पर्क व्यक्तिको नाम

पद :

टेलिफोन नं :

ख) अन्य सम्बन्धित कार्यालय

टेलिफोन नं :

फ्याक्स नं:

इमेल :

सम्पर्क व्यक्तिको नाम

टेलिफोन/मो नं :

३) गत आ.व.मा कारोवार भएको जम्मा बजेट :

४) संस्थाको पछिल्लो साधारण सभा भएको मिति :

५) संस्थाको कार्यक्षेत्र (विषय र विशेषज्ञताको रूपमा) :

६) संस्थाको कार्यक्षेत्र (भौगोलिक रूपमा):

७) कार्य समितिको कार्य अवधि र पछिल्लो निर्वाचन मिति :

८) कार्य समितिको विवरण

क्र.सं.	नाम थर	बाबुको नाम	आमाको नाम	बाजेको नाम	पति वा पत्नीको नाम	पद	स्थायी ठेगाना	शैक्षिक योग्यता	दस्तखत
१									
२									

९) संस्थाको अचल सम्पत्तिको विवरण

क्र.सं.	विवरण	संख्या / परिमाण	जम्मा मूल्य	कैफियत
१	जग्गा (क्षेत्रफल)			
२	सामग्री (उपकरण)			
३	भवन (भवन संख्या, तला, कोठा)			

	संख्या)			
४	सवारी साधन (प्रकार, संख्या)			
५	फर्निचर			
६	अन्य			

१०) संस्थाको अध्ययन, अनुसन्धान र प्रकाशनको विवरण :

विवरण तयार गर्ने व्यक्तिको

नाम :

पद :

हस्ताक्षर :

मिति :

विवरण प्रमाणित गर्ने व्यक्तिको

नाम :

पद :

हस्ताक्षर :

मिति :

संस्थाको छाप

(अनुसूचि ९)
परिच्छेद ७ नियम ३७ बमोजिम

यस गाउँपालिकामा सूचिकृत भएका गैससहरुले पालना गर्नु पर्ने आचार संहिता

१. संस्थाले आ. व. समाप्त भएको ३ महिना भित्र वार्षिक साधारण सभा गर्नु पर्नेछ ।
२. संस्थाले आ.व. समाप्त भएको ३ महिना भित्र वाह्य वार्षिक लेखा परिक्षण गर्नु पर्नेछ र सो प्रतिवेदनमा वार्षिक साधारण सभामा छलफल भई अनुमोदन भएको हुनु पर्नेछ ।
३. संस्थाको विधानमा उल्लेख भए बमोजिमको अवधिमा साधारण सभाबाट प्रजातान्त्रिक पद्धती अनुसार कार्य समितिको निर्वाचन गर्नु पर्नेछ ।
४. संस्थामा आवद्ध समुह तथा सञ्चालन कार्यक्रमहरूलाई राजनीतिक लाभका रूपमा उपयोग गर्न पाइने छैन ।
५. संस्थाले धार्मिक, सामाजिक, राजनीतिक सद्भाव बिथोल्ने गतिविधिमा संलग्न हुन, लबिइड गर्न तथा पक्ष विपक्षमा लाग्न पाइने छैन ।
६. वाह्य सहयोगे लिई कार्यक्रम सञ्चालन गर्ने संस्थाहरूले वार्षिक रूपमा सबै सरोकारवालाहरूको सहभागितामा वार्षिक सामाजिक लेखा परिक्षण गर्नु पर्नेछ ।
७. संस्थाले सञ्चालन गर्ने कार्यक्रमहरूको विवरण विभिन्न माध्यमबाट अनिवार्य रूपमा सार्वजनिक गर्नु पर्नेछ ।
८. गाउँपालिका वा समितिले तोकेको अन्य आचार संहिता पालना गर्नु पर्नेछ ।

आज्ञाले
राममणि काफ्ले
प्रमुख प्रशासकीय अधिकृत